



# जन सम्पर्क प्रकोष्ठ



राजस्थान पशु चिकित्सा एवं पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com

प्रो. राजेश कुमार धूड़िया

श्री दिनेशचन्द्र सक्सेना

समन्वयक

सदस्य

9414283388

9829118334

क्रमांक 849

28 अक्टूबर, 2015

प्रेस विज्ञप्ति

## मुख्यमंत्री श्रीमती राजे द्वारा वेटेरनरी विश्वविद्यालय प्रदर्शनी का अवलोकन

गौवंश की रक्षार्थ लोगों से की अपील

बीकानेर, 28 अक्टूबर। मुख्यमंत्री श्रीमती वसुन्धरा राजे ने राजस्थान धरोहर संरक्षण एवं प्रोन्नति प्राधिकरण द्वारा नेहड़ी (देशनोक) में श्री करणी माता स्मारक के शिलान्यास समारोह में बुधवार को वेटेरनरी विश्वविद्यालय द्वारा आयोजित प्रदर्शनी का अवलोकन किया। वेटेरनरी विश्वविद्यालय के कुलपति प्रो. ए.के. गहलोत ने प्रदर्शनी स्टॉल में मुख्यमंत्री श्रीमती राजे का अभिनंदन किया जहां उन्होंने वेटेरनरी विश्वविद्यालय के त्रैमासिक प्रकाशन राजुवास न्यूजलेटर का विमोचन किया। मुख्यमंत्री ने प्रदर्शनी का अवलोकन करते हुए देशी गौवंश के संवर्द्धन और विकास के लिए विश्वविद्यालय के वैज्ञानिकों द्वारा किए जा रहे कार्यों की पूरी जानकारी कुलपति प्रो. गहलोत से प्राप्त कर प्रसन्नता जताई। उन्होंने प्रदर्शनी में विश्वविद्यालय के पशु शल्यचिकित्सकों द्वारा गाय द्वारा खाए गए प्लास्टिक व अन्य अखाद्य पदार्थों को निकालने की सर्जिकल तकनीक को देखकर गौवंश के प्रति चिन्ता व्यक्त की और उनकी रक्षा के लिए किए जा रहे उपायों की जानकारी ली। मुख्यमंत्री राजे ने इस अवसर पर आयोजित जनसभा में लोगों को प्रदर्शनी देखने का आग्रह करते हुए आह्वान किया कि प्लास्टिक व अन्य अनुपयोगी खाद्य पदार्थों को पशुधन से बचाने में अपना योगदान दें क्योंकि यह एक पीड़ादायक स्थिति है। कुलपति प्रो. गहलोत ने मुख्यमंत्री को राज्य की छह गौवंश नस्लों के संवर्द्धन और संरक्षण उपायों की जानकारी दी। इस प्रदर्शनी में गौवंश के विभिन्न आकर्षक मॉडल, आहार और हरे चारे के उत्पादन और चारे के संरक्षण की साईलेज पद्धतियों को सैकड़ों लोगों ने देखकर जानकारी प्राप्त की। प्रदर्शनी में पशुओं और खासतौर पर गौवंश से सम्बद्ध मुद्रित साहित्य का वितरण किया गया। वेटेरनरी कॉलेज के अधिष्ठाता प्रो. त्रिभुवन शर्मा और प्रसार शिक्षा निदेशक प्रो. आर.के. धूड़िया भी इस अवसर पर मौजूद थे। जनप्रतिनिधियों में खान, वन एवं पर्यावरण राज्यमंत्री श्री राजकुमार रिणवा, राजस्थान धरोहर संरक्षण एवं प्रोन्नति प्राधिकरण के अध्यक्ष श्री ओंकार सिंह लखावत, विधायक श्री गोपाल जोशी, महापौर श्री नारायण चौपड़ा सहित अनेकों जनप्रतिनिधियों, जिला कलक्टर पूनम, प्रशासनिक व पुलिस अधिकारियों सहित सैकड़ों ग्रामीणों ने विश्वविद्यालय की प्रदर्शनी का अवलोकन किया।

समन्वयक

जन सम्पर्क प्रकोष्ठ